

# हर ग्राम पंचायत में प्रतिदिन सफाई करना सुनिश्चित हो : मंत्री मदन दिलावर

## शिक्षा विभाग, पंचायती राज विभाग और संस्कृत शिक्षा विभाग लगाएगा 2 5 करोड़ पौधे : पंचायती राज मंत्री

जयपुर। पंचायती राज मंत्री मदन दिलावर ने कहा कि स्वच्छ भारत मिशन (ग्रामीण) के लिए बीएसआर रेट जारी करने वाला राजस्थान पहला राज्य है। उन्होंने हर ग्राम पंचायत में प्रतिदिन सफाई करना सुनिश्चित करने के निर्देश दिए। उन्होंने निर्देश दिए कि जिन ग्राम पंचायतों में बीएसआर रेट से टैंडर नहीं हुए हैं, वहां सफाई नहीं रुकनी चाहिए। ऐसी ग्राम पंचायतों में सफाई के अन्य विकल्पों का चयन करें। उन्होंने कहा कि प्रत्येक ग्राम पंचायत में बोर्ड लगाए जाएं, ताकि सफाई व्यवस्था की सही स्थिति का पता चल सके।

पंचायती राज मंत्री आज शासन सचिवालय परिसर स्थित पंचायती राज भवन के कॉन्फ्रेंस हॉल में आयोजित स्वच्छ भारत मिशन (ग्रामीण) की समीक्षा बैठक को संबोधित कर रहे थे।

पंचायती राज मंत्री ने अभियान चलाकर ग्रामीण क्षेत्रों में रास्तों पर से पॉलीथिन और प्लास्टिक को इकट्ठा कर रिसाइकल यूनिट तक पहुंचाने के निर्देश दिए। उन्होंने कहा कि ओडीएफ के अन्तर्गत यह सुनिश्चित किया जाए कि समस्त शौचालय कार्यशील हो



पंचायती राज मंत्री पंचायती राज भवन के कॉन्फ्रेंस हॉल में आयोजित स्वच्छ भारत मिशन की समीक्षा बैठक ली।

प्रत्येक व्यक्ति शौचालय का उपयोग करें। उन्होंने कहा कि शौचालयों के निर्माण का लंबित भुगतान तुरंत किया जाए। उन्होंने कहा कि अधिकारी रात्रि विश्राम ग्रामीण क्षेत्रों में सुनिश्चित करें।

इस अवसर पर डॉ जोगाराम, शासन सचिव एवं आयुक्त पंचायती राज विभाग,सलोनी खेमका, निदेशक स्वच्छ भारत मिशन ग्रामीण, बृजेश कुमार चंदोलिया, अतिरिक्त निदेशक एवं संयुक्त शासन सचिव पंचायती राज विभाग तथा विभागीय अधिकारी उपस्थित रहे।

शिक्षा एवं पंचायती राज मंत्री ने

कहा कि शिक्षा विभाग, पंचायती राज विभाग और संस्कृत शिक्षा विभाग की ओर से हरियालो राजस्थान अभियान 2.0 में इस बार 25 करोड़ पौधे लगाने का टारगेट सेट किया है। जिसमें हर छात्र को 10-10, जबकि अधिकारी कर्मचारी को 15-15 पौधे प्रतिदिन लगाने का लक्ष्य रखा गया है।

उन्होंने कहा कि सभी लोगों को मिलकर पौधे लगाने हैं। वैसे देश में 422 पेड़ प्रति व्यक्ति होने चाहिए, ताकि देशवासी और प्रदेशवासी स्वस्थ रह सके। ऐसे में एक पेड़ मां के नाम और हरियालो राजस्थान अभियान के तहत शिक्षा विभाग,

■ उन्होंने निर्देश दिए कि जिन ग्राम पंचायतों में बीएसआर रेट से टैंडर नहीं हुए हैं, वहां सफाई नहीं रुकनी चाहिए

पंचायती राज विभाग और संस्कृत शिक्षा विभाग ने 25 करोड़ पौधे लगाने का लक्ष्य निर्धारित किया है. उसे प्राप्त किया जाएगा।

उन्होंने कहा पौधे लगाने के लिए स्थान की कमी नहीं है। चारोगाह की जमीन, रोड साइड, राष्ट्रीय राजमार्ग, स्टेट हाइवे आदि जगहों पर पौधारोपण/वृक्षारोपण कि अभी तक एक करोड़ 72 लाख खंडू खोदे गए हैं। उन्होंने नरेंगा को खंडू खोदने के निर्देश दिए। उन्होंने 100 प्रतिशत जियो टैगिंग के निर्देश दिए। इस अवसर पर कृष्ण कुणाल, शासन सचिव स्कूल शिक्षा, डॉ जोगाराम शासन सचिव एवं आयुक्त पंचायती राज एवं अन्य विभागों के प्रतिनिधिगण उपस्थित रहे।

# हाईकोर्ट को मिलेंगे दो नए न्यायाधीश

जयपुर। राजस्थान हाईकोर्ट को जल्द ही दो और नए न्यायाधीश मिलने वाले हैं। इनमें से एक नियुक्ति वकील कोटे से और एक नियुक्ति न्यायिक कोटे से की जाएगी। इनकी नियुक्ति के बाद हाईकोर्ट में जजों की संख्या बढ़कर 3 9 हो जाएगी। सुप्रीम कोर्ट कॉलेजियम की

■ एक नियुक्ति वकील कोटे से और एक नियुक्ति न्यायिक कोटे से की जाएगा

हाल ही में हुई बैठक में वकील कोटे से अनुरूप सिंधी और न्यायिक कोटे से संगीता शर्मा के नाम की सिफारिश केंद्र

सरकार को की गई है। केंद्र सरकार की मंजूरी मिलने के बाद उनके राष्ट्रपति भवन से नियुक्ति वारंट जारी किए

जाएंगे। इसके बाद हाईकोर्ट की जोधपुर स्थित मुख्य पीठ में इनका शपथ ग्रहण समारोह आयोजित किया जाएगा। गौरतलब है कि गत मई माह में भी सुप्रीम कोर्ट ने वकील कोटे से नियुक्ति के लिए तीन नाम की सिफारिश केंद्र सरकार के भेजी थी।

# नशा पूर्ति और अपने शौक के लिए चैन स्नेचिंग करने वाला गिरफ्तार

जयपुर। माणक चौक थाना पुलिस और जिला स्पेशल टीम (डीएसटी) जयपुर उत्तर ने संयुक्त कार्रवाई करते हुए चैन स्नेचिंग की वारदात करने वाले एक शातिर बदमाश को गिरफ्तार किया है और उसके पास से छीनी गई एक सोने की चैन सहित चोरी की एक बाइक भी बरामद की है। पुलिस पृष्ठताछ में आरोपित ने कई वारदातों का खुलासा भी किया है। गिरफ्तार आरोपित नशा करने का आदि है और नशा पूर्ति के लिए नकबजनी,स्नेचिंग और वाहन चोरी की वारदातों का अंजाम देता है। फिलहाल आरोपित से पृष्ठताछ की जा रही है।

पुलिस उपायुक्त जयपुर उत्तर राशि डोगरा डूडी ने बताया कि माणक चौक थाना पुलिस और डीएसटी उत्तर ने संयुक्त कार्रवाई करते हुए चैन स्नेचिंग की वारदात करने वाले 20 वर्षीय अनिल कुमार योगी उर्फ बंटी निवासी मनोहरपुर जिला जयपुर ग्रामीण हाल ब्रह्मपुरी जयपुर को गिरफ्तार किया है। पुलिस ने आरोपित के पास से छीनी गई सोने की चैन सहित विधाधर नगर से चुराई गई एक दुपहिया वाहन भी बरामद किया है।

■ माणक चौक थाना पुलिस और डीएसटी उत्तर ने संयुक्त कार्रवाई करते हुए चैन स्नेचिंग की वारदात करने वाले 20 वर्षीय अनिल कुमार योगी उर्फ बंटी निवासी मनोहरपुर जिला जयपुर ग्रामीण हाल ब्रह्मपुरी जयपुर को गिरफ्तार किया

■ आरोपित ने जयपुर में पूर्व में भी अपने अन्य साथियों के साथ मिलकर चैन स्नेचिंग, वाहन चोरी एवं नकबजनी से संबंधित दर्जनों वारदातों को अंजाम दे चुका

आरोपित से पृष्ठताछ में सामने आया कि उसने हाल ही में थाना क्षेत्र जवाहर नगर जयपुर से भी दो सोने की चैन स्नेचिंग की है। आरोपी अनिल कुमार योगी उर्फ बन्टी स्मैक एवं अन्य मादक पदार्थों का नशा करता है। आरोपी जल्दी ही पैसा कमाने व नशा का शौक पूरा करने के लिये जयपुर शहर में सुन मकानों की एकांत में खडे दुपहिया वाहनों एवं अकेली महिलाओं को तलाश कर मोटरसाईंफिल से उनकी रैकी कर नकबजनी, वाहन चोरी एवं चैन स्नेचिंग की वारदातों को अंजाम देते हैं वारदात करने के उपरांत मोटरसाइकिल पर सवार होकर

जयपुर शहर में घटनास्थल से दूर चले जाते हैं। आरोपित रैकी करते समय हमेशा अलग-अलग रास्तों से आता जाता है जिससे पहचान ना हो सके। दूर जाने के उपरांत वारदात में लूटे हुए या चोरी हुए माल को खुर्द-बुर्द कर बेचकर बिकी राशि से नशा पूर्ति करता है। आरोपी ने पूर्व में भी ऐसी अनेकों वारदात करना कबूल किया है। आरोपित ने जयपुर शहर में पूर्व में भी अपने अन्य साथियों के साथ मिलकर चैन स्नेचिंग, वाहन चोरी एवं नकबजनी से संबंधित दर्जनों वारदातों को अंजाम दे चुका है। पुलिस पृष्ठताछ में और भी कई वारदातें खुलने की आशंका जताई जा रही है।

# जयपुर मिलिट्री स्टेशन में स्वास्थ्य सेवाओं की बड़ी पहल

जयपुर। शहर में अपनी तरह की पहली अत्याधुनिक, बाइस्पेन कार्डियक कैथेटराजेशन लैबोरेटरी का उद्घाटन मिलिट्री हॉस्पिटल जयपुर में लेफ्टिनेंट जनरल मनजिंदर सिंह, आर्मी कमांडर, दक्षिण पश्चिम कमान द्वारा किया गया। इस परियोजना के तहत मिलिट्री

■ मिलिट्री हॉस्पिटल जयपुर को उन चयनित जोनल और कमांड अस्पतालों की सूची में शामिल किया गया है, जहां यह विशिष्ट अत्याधुनिक सुविधा उपलब्ध है। यह सुविधा एक नॉन-इनवेसिव लैब के साथ मिलकर जयपुर तथा कमान के सम्पूर्ण क्षेत्र में तैनात सैनिकों, उनके आश्रितों और पूर्व सैनिकों को व्यापक हृदय उपचार प्रदान करेगी, विशेषकर आपातकालीन और पुरानी हृदय संबंधी बीमारियों के मामलों में।



कार्डियक कैथेटराजेशन लैबोरेटरी का उद्घाटन मिलिट्री हॉस्पिटल जयपुर में लेफ्टिनेंट जनरल मनजिंदर सिंह, आर्मी कमांडर, दक्षिण पश्चिम कमान ने किया।

अब मिलिट्री हॉस्पिटल जयपुर में एंजियोग्राफी, एंजियोलास्टी, पेसमेकर, शॉक डिवाइस, कार्डियक डीसिंक्रोनाइजेशन, कोरोनरी इमेजिंग, शॉक थेरेपी, इलेक्ट्रोफिजियोलॉजी स्टडीज और स्ट्रक्चरल कार्डियक इंटरवेंशन जैसी सभी प्रमुख प्रक्रियाएं संभव हो सकेंगी। यह सी सी एल इस

स्टेशन की एक बहुमूल्य संपत्ति होगी और मिलिट्री हॉस्पिटल जयपुर को एक विशेष हृदय देखभाल केंद्र के रूप में विकसित करने में सहायक होगी, जहां एक ही छत के नीचे अधिकतम हृदय देखभाल सुविधाएं उपलब्ध होंगी। सप्त शक्ति कमान ने स्वास्थ्य सुविधाओं में सुधार हेतु कई महत्वपूर्ण

पहलें की हैं। दिसंबर 2024 में एक अली इंटरवेंशन सेंटर की स्थापना की गई, जिसमें बाल रोग विशेषज्ञ, मनोचिकित्सक, फिजियोथेरेपिस्ट, स्पीच थेरेपिस्ट, विशेष शिक्षक और क्लिनिकल साइकोलॉजिस्ट की सेवाएं उपलब्ध कराई गईं, जिनका प्रभावी रूप से उपयोग किया जा रहा है।

## निदेशक आईसीडीएस ने 5 जुलाई तक बैठक करने के दिए आदेश

जयपुर। निदेशक समेकित बाल विकास सेवाएं (आईसीडीएस) वासुदेव मालावत ने गुरुवार को एक कार्यालय आदेश जारी कर निदेशालय के जिला प्रभारी अधिकारियों को उनको आवंटित जिलों उपनिदेशकों बाल विकास परियोजना अधिकारियों तथा महिला पर्यवेक्षकों के साथ वी सी द्वारा 3 से 5 जुलाई के बीच में समीक्षा बैठक आयोजित करने के आदेश दिए हैं।

निदेशक आईसीडीएस ने विभाग द्वारा आगनबाड़ी केन्द्र के माध्यम से प्रदान की जा रही सेवाओं तथा विभाग द्वारा संचालित कार्यक्रम एवं गतिविधियों के सफल कियान्वयन हेतु प्रभावी निगरानी सुनिश्चित करने हेतु निदेशालय में पदस्थापित अधिकारियों को उन्हें आवंटित जिलों के उपनिदेशक, बाल विकास परियोजना अधिकारियों एवं महिला पर्यवेक्षकों के साथ वी.सी. के माध्यम से 3 से 5 जुलाई तक जिलावार समीक्षा बैठक करने हेतु

## पटवारी बीस हजार रुपये की रिश्वत लेते गिरफ्तार

जयपुर। भ्रष्टाचार निरोधक ब्यूरो (एसीबी) की बूंदी टीम ने गुरुवार को

■ जमीन का नामान्तरण दर्ज करने की एवज में मांगी थी रिश्वत

कार्रवाई करते हुए हल्का पटवार मण्डल सुवानिया तहसील नैन्वा जिला बूंदी के पटवारी विजेन्द्र कुमार को परिवारी से जमीन का नामांतरण दर्ज करने की एवज में बीस हजार रुपये की रिश्वत लेते गिरफ्तार किया है। भ्रष्टाचार निरोधक ब्यूरो की अतिरिक्त पुलिस महानिदेशक सिता श्रीवास्तव ने बताया कि एसीबी बूंदी टीम को परिवारी ने शिकायत दी कि पटवारी विजेन्द्र कुमार उसकी जमीन का नामान्तरण दर्ज करने की एवज में पचास हजार रिश्वत की मांग कर रहा है। जिस पर एसीबी बूंदी के उप पुलिस अधीक्षक ज्ञानचंद के नेतृत्व में ट्रेप की कार्रवाई करते हुए पटवारी विजेन्द्र कुमार को बीस हजार रुपये की रिश्वत गिरफ्तार किया।

■ निदेशक वासुदेव मालावत ने आवंटित जिलों के उपनिदेशक, बाल विकास परियोजना अधिकारियों एवं महिला पर्यवेक्षकों के साथ 5 जुलाई तक जिलावार समीक्षा बैठक करने हेतु निर्देशित किया

निर्देशित किया है।

निदेशक ने कहा है कि उनके द्वारा भी उक्त वीसी में सहभागिता की जा सकती है। बैठकों हेतु वी.सी. लिंक उपनिदेशक की सहायता से संबंधित अधिकारी द्वारा तैयार कवाकर तिथि एवं समय के साथ संबंधित जिलों को सूचित करने की व्यवस्था की गई है।

# रेस्टोरेंट मालिक का अपहरण करने वाले पांच बदमाश गिरफ्तार

जयपुर। जवाहर सर्किल थाना इलाके में रेस्टोरेंट मालिक सहित उसके दोस्त का अपहरण का मामला सामने आया है। अपहरणकर्ताओं ने खुद को एनआईए का अफसर बताया और आईडीकार्ड दिखाया. अपहरणकर्ताओं ने दोनो को छोड़ने की एवज में 3 करोड़ रुपए की डिमांड की। आरोपितों के चुगल से मुक्त होने के बाद पीड़ितो ने मामले की जानकारी पुलिस को दी। शिकायत मिलने पर पुलिस ने दबिश देकर पांच बदमाशों को गिरफ्तार कर लिया।

पुलिस ने बताया कि सांगानेर स्थित शिवा नगर निवासी प्रभुमल चौधरी उर्फ पीएन डूडी ने मामला दर्ज कराया है कि वो 28 जून की शाम को करीब 5 बजे वह मालवीय नगर गौव टावर स्थित अपने रेस्टोरेंट हब फोटी पर बैठे थे। उनके मोबाइल पर दोस्त मुकेश रणवा ने वॉट्सएप कॉल किया। कॉल कर मिलने के लिए पड़। अजमेर भीलवाड़ा हाईवे पर बुलाया। प्रभुमल जैसे ही रेस्टोरेंट पर

# गुरु पूर्णिमा महोत्सव का आयोजन 1 0 जुलाई को

जयपुर । खादी ग्राम उद्योग परिसर में 10 जुलाई को भव्य गुरु पूर्णिमा महोत्सव का आयोजन होने जा रहा है। यह आयोजन रामाश्रम सत्संग संस्था द्वारा किया जा रहा है। कार्यक्रम सुबह 9:30 बजे से शुरू होगा, जिसमें देशभर से सत्संगी, श्रद्धालु और अनुयायी बड़ी संख्या में भाग लेंगे।

गौरतलब है कि रामाश्रम सत्संग के संस्थापक परम संत डॉ. चतुर्भुज सहाय जी महाराज ने जीवनभर अध्यात्म और मानव कल्याण का संदेश दिया। उन्होंने अपने प्रवचनों में सदैव कहा कि गुरु पूर्णिमा का दिन शिष्य और गुरु के रिश्ते को प्रगाढ़ बनाने का सबसे पावन अवसर है। डॉ. सहाय जी महाराज के अनुसार, इस दिन गुरु अपने शिष्यों को स्मरण कराते हैं और शिष्यों को भी वर्ष में एक बार अपने गुरु के सानिध्य में अवश्य जाना चाहिए। यही कारण है कि रामाश्रम सत्संग परंपरा में गुरु पूर्णिमा पर्व को

विशेष श्रद्धा और भक्ति के साथ मनाया जाता हैइस बार का महोत्सव परम संत अमित जी महाराज एवं परम संतोहित जी महाराज के पावन सानिध्य में संपन्न होगा। दोनों संतगण अपने प्रवचनों और सत्संग के माध्यम से श्रद्धालुओं को अध्यात्म, मानव सेवा और समाज में नैतिक मूल्यों की स्थापना का संदेश देंगे। कार्यक्रम में सत्संग, भजन, गुरु वंदना और आध्यात्मिक प्रवचन का आयोजन किया जाएगा। साथ ही, संतों द्वारा गुरु-शिष्य परंपरा का महत्व, जीवन में गुरु की भूमिका और आध्यात्मिक साधना के विषय में मार्गदर्शन भी दिया जाएगा।

रामाश्रम सत्संग समिति ने सभी श्रद्धालुओं से अनुरोध किया है कि वे अधिकतम संख्या में कार्यक्रम में पधारें और इस पावन अवसर पर गुरु चरणों में उपस्थित होकर आध्यात्मिक लाभ प्राप्त करें।

■ एनआईए का कार्ड दिखाकर धमकाया, तीन करोड़ की रक़ी डिमांड

मुकेश से मिलने पहुंचा तो मुकेश और उसके साथियों ने जबनर उसे कार में पटक लिया और मारपीट करते हुए उसके दोस्त सुशील के बारे में पूछताछ करने लगे। प्रभुमल ने मुकेश की कॉल कर उसकी लोकेशन के बारे में पूछ तो आरोपियों ने फाइव स्टार होटल पहुंचकर सुशील को भी जबनर अपनी कार में बैठा लिया। शातिर किडनैर ने पीड़ित प्रभुमल और उसके दोस्त को कार में जबनर बैठाने के बाद अजमेर रोड की तरफ ले गए और रास्ते में मारपीट करते हुए मोबाइल फोन सहित अन्य सामान छीन लिया और मुंह पर काला कपड़ा और हाथों को रस्सी से बांध दिया। अजमेर भीलवाड़ा हाईवे पर करीब तीन घंटे तक घुमाने के बाद उन्होने

खुद को एनआईए का अफसर बताया और आईडी कार्ड के साथ एनआईए की फाइल भी दिखाया। आईडी कार्ड में जितेंद्र सिंह विधादत्त ,अनिल,आमदेव और मनोज कुमार लिखा हुआ था। मारपीट के दौरान ही आरोपियों ने दोनो पीड़ितों से कुछ फॉर्म भी भरवाए और कुछ खाली पेपरों पर हस्ताक्षर करवाए।

खुद को एनआईए के अफसर बताते वाले बदमाशों ने दोनो पीड़ितों को छोड़ने की एवज में तीन करोड़ रुपयों की डिमांड रखी। इस पर प्रभुमल ने दोनो को छोड़ने की एवज में 50 रुपए देने को कहा। सोदा तय होने पर दोनो पीड़ितों ने रुपए मंगवाने के लिए अपना मोबाइल फोन मांगा। बदमाशों ने भीलवाड़ा हाईवे पर स्थित एक होटल में ले जाकर उन्हें मोबाइल फोन दे दिए। मोबाइल फोन ऑन होते ही रिस्तेदारों के फोन आना शुरू हो गए। मामले की जानकारी रिस्तेदारों और परिजनों को मिलने के बाद परिजनों ने पुलिस को सूचना दी।

# सहायक आचार्य भर्ती के साक्षात्कार से रोक हटी, लेकिन पुराने नियम होंगे लागू : हाईकोर्ट

जयपुर। राजस्थान हाईकोर्ट ने संस्कृत शिक्षा की सहायक आचार्य भर्ती- 2024 के साक्षात्कार पर लगी रोक को हटा दिया है। अदालत ने कहा है कि लिखित परीक्षा में प्रत्येक प्रश्न पत्र में चालीस फीसदी अंक लाने के पुराने नियमों के आधार पर चयन प्रक्रिया को पुनः शुरू किया जाए। सीजे एमएम श्रीवास्तव और जस्टिस चन्द्र प्रकाश श्रीमाली की खंडपीठ ने यह आदेश मनोज कुमार व अन्य की ओर से दायर याचिका पर सुनवाई करते हुए दिए।

सुनवाई के दौरान राज्य सरकार और आरपीएससी की ओर से प्रार्थना पत्र पेश कर साक्षात्कार पर लगी रोक हटाने की गुहार की। एजजी जीएस गिल और अधिवक्ता एमएफ बेग ने प्रार्थना पत्र में कहा कि अदालती रोक के चलते भर्ती के दो सौ पदों पर साक्षात्कार अटक गए हैं। ऐसे में साक्षात्कार पर लगी रोक को हटया जाए। जिस पर सुनवाई करते हुए अदलत ने पुराने नियमों के आधार पर साक्षात्कार लेने की छूट दी है।

याचिका में अधिवक्ता हरेन्द्र नील

## पत्नी के छोड़कर जाने से नाराज पति ने लगाया फांसी का फंदा

जयपुर। सांगानेर सदर थाना इलाके में पत्नी के छोड़कर जाने से नाराज पति ने फांसी का फंदा लगाकर आत्महत्या कर ली। बताया जा रहा है कि घटना समय बच्चे घर पर ही खेल रहे थे, जिन्होंने अपने पिता को फंद से लटका देख चिल्लाने लगे। पति पर आग पास के लोग मौके पर पहुंचे और फिर पुलिस को सूचना दी। पुलिस के अनुसार मृतक के पास से दो का सुसाइड नोट भी मिला। पुलिस ने महात्मा गांधी अस्पताल में पोस्टमार्टम करवाकर शव परिजनों को सौंप दिया। पुलिस ने मृतक की मां से मिली शिकायत पर आत्महत्या के लिए उसकाने का मामला दर्ज कर जांच शुरू कर दी है। चांंच अधिकारी एसएसआई जगदीश ने बताया कि थाना इलाके के रैगरो का मोहल्ला निवासी फंदेन रहवाल (30) ने फांसी का फंदा लगाकर आत्महत्या की है। जो परिवार के साथ यहाँ रहकर मजदूरी का काम करता था। जानकारी के अनुसार मृतक महेन्द्र अपने दोनो बेटों के साथ घर पर मौजूद था और दोनों ही बच्चे बाहर खेल रहे थे। इस दौरान महेन्द्र ने बाहर बने कमरे में चुन्नी का फंदा लगाकर आत्महत्या कर ली।

जयपुर । मुख्यमंत्री भजन लाल शर्मा की पहल एवं चिकित्सा मंत्री गजेन्द्र सिंह खोसर के मार्गदर्शन में आरयूएएस अस्पताल में लगातार चिकित्सा सुविधाओं का विस्तार होने से रोगियों को इनका लाभ मिलने लगा है और उन्हें उपचार के लिए एक बेहतर विकल्प मिल रहा है। हाल ही आरयूएएस अस्पताल में एक आपातकालीन सर्जरी कर 5 वर्षीय बालक का जीवन बचाया। चिकित्सा शिक्षा सचिव अम्बरीष कुमार ने बताया कि आरयूएएस अस्पताल में आने वाले रोगियों को जटिल से जटिल उपचार लेने में किसी तरह की परेशानी नहीं हो, इसके लिए मुख्यमंत्री की मंशानुसार विशेषज्ञ चिकित्सा सेवाओं का निरंतर विस्तार किया जा रहा है। इससे रोगियों को काफी लाभ हो रहा है। हाल ही आरयूएएस में एक पांच वर्षीय बालक आपातकालीन इकाई में लाया गया, उसके खाने की नली में 2 रुपये का सिक्का फंस गया था।

जोडिम भरी सर्जरी को सफलतापूर्वक अंजाम देकर आरयूएएस के चिकित्सकों ने उसका जीवन बचाया। ईएनटी और

■ आपातकालीन इकाई में सर्जरी कर बचाई 5 वर्षीय बच्चे की जान, खाने की नली से सिक्का निकाला

एनेस्थीसिया विभाग की कुशलता और त्वरित निर्णय से यह संभव हो सका। आरयूएएस अस्पताल के अधीक्षक डॉ. महेश मंगल ने बताया कि बालक ने शाम को खेलते-खेलते सिक्का निगल लिया। इससे उसके गले में तेज दर्द हुआ और उल्टी होने लगी। चिंतित माता-पिता उसे तुरंत लेकर आरयूएएस अस्पताल की आपातकालीन इकाई में पहुंचे, जहाँ विशेषज्ञों ने उसकी स्थिति को भांपते हुए तत्काल आपातकालीन ऑपरेशन थिएटर में शिफ्ट किया। ईएनटी विभाग के प्रमुख प्रो. डॉ. राघव मेहता, प्रोफेसर डॉ. महेन्द्र सिंह हाड़ा, एसोसिएट प्रोफेसर डॉ. विकास रोहिला और उनको टीम के सदस्य डॉ. सुमन विश्नोई व डॉ. दिया शर्मा ने तत्काल निर्णय लेते हुए बच्चे को सर्जरी के लिए तैयार किया। वहीं, एनेस्थीसिया विभाग

की ओर से डॉ. वरुण सैनी, डॉ मनोष खंडेलवाल, डॉ. मनोज सोनी, डॉ. बुधाम, और एनेस्थीसिया नर्सिंग स्टाफ से सिस्टर नाथी एवं अन्य कर्मियों ने सर्जरी में अहम भूमिका निभाई।

बच्चे को सामान्य बेहोशी में लेकर दूरबीन की सहायता से गले की नली से सिक्के को सावधानीपूर्वक बाहर निकाला गया। पूरी प्रक्रिया कुछ ही देर में सफलतापूर्वक पूर्ण की गई। प्रो. डॉ. राघव मेहता ने बताया कि खाने की नली में सिक्के का फँसना बेहद संवेदनशील और खतरनाक स्थिति होती है। अगर थोड़ी भी देर होती तो यह सांस की नली को बाधित कर सकता था और बच्चे की मौत हो सकती थी, लेकिन अब वह स्वस्थ है। चिकित्सकों की सामूहिक सूझबूझ और दक्षता के कारण बच्चे का जीवन बचना संभव हो सका।

उल्लेखनीय है कि राज्य सरकार की ओर से आरयूएस अस्पताल का लगातार सुदृढ़ीकरण किया जा रहा है। इससे आपातकालीन सर्जरी की अत्याधुनिक और भरोसेमंद सेवाएं यहां सुगमता से उपलब्ध हो रही हैं।